

ශ්‍රී ලංකා සංවර්ධන පරිපාලන ආයතන

1 මූල්‍ය ප්‍රකාශන

1.1 තත්ත්වගණනය කළ මතය

මෙම වාර්තාවේ 1.2 ඡේදයේ දක්වා ඇති කරුණු වලින් වන බලපෑම හැර, මූල්‍ය ප්‍රකාශන වලින් 2011 දෙසැම්බර් 31 දිනට ශ්‍රී ලංකා සංවර්ධන පරිපාලන ආයතනයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා ගිණුම්කරණ ප්‍රමිති වලට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

1.2 මූල්‍ය ප්‍රකාශන පිළිබඳ අදහස් දැක්වීම.

1.2.1 ශ්‍රී ලංකා ගිණුම්කරණ ප්‍රමිති

ශ්‍රී ලංකා ගිණුම්කරණ ප්‍රමිති 18 ට අනුකූල නොව අවස්ථා පහත දැක්වේ.

- i. ස්ථාවර වත්කම් මිලදී ගත් දිනයේ සිට ක්ෂය කිරීම් කලයුතු වුවත් සමාලෝචිත වර්ෂය තුළ මිලදීගෙන තිබුණු වත්කම් වෙනුවෙන් ඊට අනුකූලව කටයුතු කර නොතිබුණි.
- ii. ක්ෂය අනුපාතයන් තීරණය කිරීමේදී වත්කම් වල පැවැත්ම සහ ආයු කාලය සලකා නොතිබුණු අතර ප්‍රත්‍යාගණනය කරන ලද වත්කම් වල ශේෂ ජීවිත කාලය පිළිබඳව තක්සේරුවක්ද කර නොතිබුණි.
- iii. සමාලෝචිත වර්ෂයේ අවසානයට සම්පූර්ණයෙන් ක්ෂය කරන ලද පිරිවැය වටිනාකම රු.16,939,764 ක් වූ වත්කම් භාවිතයේ පැවතියද, ඒවා ප්‍රත්‍යාගණනය කර ගිණුම් වලට ගැලපීමට කටයුතු කර නොතිබුණි.

1.2.2 ගිණුම්කරණ ප්‍රතිපත්ති

පහත නිරීක්ෂණයන් කරනු ලැබේ.

- (අ) මූල්‍ය ප්‍රකාශන වල බොල් ණය සඳහා ප්‍රතිපාදන සලසා තිබුණද, ගණනය කරන ලද ආකාරය හෝ යොදාගත් අනුපාතය හෝ ගිණුම් වල අනාවරණය කර නොතිබුණි.
- (ආ) ගිණුම් ප්‍රතිපත්ති යටතේ වර්ෂ 5 ක සේවා කාලයක් සම්පූර්ණ කරන ලද සේවකයින් වෙනුවෙන් පාරිභෝගික ප්‍රතිපාදන සලසන බව දන්වා තිබුණද, ඉදිරිපත් කර තිබුණු

උපලේඛනයට අනුව වර්ෂයක සේවා කාලයක් සම්පූර්ණ කරන ලද සේවකයින් වෙනුවෙන්ද ප්‍රතිපාදන සලසා තිබුණි.

1.2.3 ගිණුම්කරණ අඩුපාඩු

පහත දැක්වෙන ගිණුම්කරණ අඩුපාඩු විගණනයේදී නිරීක්ෂණය විය.

- (අ) i සමාලෝචිත වර්ෂයේදී මිලදී ගත් වාහන 3 ක පිරිවැය වටිනාකම ගිණුම්ගත නොකර රක්ෂිත වටිනාකම ගිණුම්ගත කිරීම නිසා වාහන වල පිරිවැය හා ප්‍රාග්ධන ආධාර වල අගය රු.10,625,000 ක් වැඩියෙන් දක්වා තිබුණි.
- ii ක්ෂය ප්‍රතිපාදන සලසන ලද ස්ථාවර වත්කම් වල පිරිවැය සහ මූල්‍ය ප්‍රකාශනයේ දැක්වෙන වත්කම් වල පිරිවැය අතර රු.25,458,440 ක වෙනසක් නිරීක්ෂණය විය.
ඉහත වෙනස්කම් නිසා ගිණුම් වල සලසා ඇති ක්ෂය ප්‍රතිපාදනය රු.4,761,379 ක් අඩුවෙන් දක්වා තිබුණි.
- (ආ) වැඩිපුර ගෙවන ලද රු.1,674,450 ක් ,ගෙවිය යුතු උපදේශන ගාස්තු ශේෂයෙන් හිළවී කර ගුද්ධ ශේෂය පමණක් දක්වා තිබුණි.
- (ඇ) රු.736,000 ක් වූ වියදම් ලැබිය යුතු ගිණුම් ශේෂයක් ලෙස සටහන් කිරීමෙන් වර්ෂයේ ලැබිය යුතු ගිණුම් ශේෂය හා අනිරීක්ෂණය වැඩියෙන් දක්වා තිබුණි.
- (ඈ) වත්කම් ප්‍රත්‍යාගණනයේදී විදුලි උපකරණ වල අගය රු.500,000 ක් වැඩියෙන් දක්වා තිබුණි.
- (ඉ) රු.21,066 ක් වූ නොග ශේෂයක අගය රු.476,680 ක් ලෙස දක්වා තිබීම නිසා වර්ෂය අවසානයට අත ඉතිරි නොගයේ වටිනාකම රු.455,614 ක් වැඩියෙන් දක්වා තිබුණි.
- (ඊ) සම්පූර්ණයෙන් ක්ෂය කර තිබුණු පිරිවැය රු.385,000 ක් වූ වාහනයක් සමාලෝචිත වර්ෂයේදී රු.200,950 කට විකුණා තිබුණු නමුත්, එහි පිරිවැය හෝ සමුච්චිත ක්ෂය ප්‍රතිපාදනය එම ගිණුම් වලට ගලපා නොතිබුණි.
- (උ) සමාලෝචිත වර්ෂය තුළ පරිත්‍යාග ලෙස ලැබී තිබුණු එකතු වටිනාකම රු. 379,788 ක් වූ පුස්තකාල පොත් නොගයේ වටිනාකම ගිණුම්ගත කර නොතිබුණි.
- (ඌ) ඉකුත් වර්ෂයට අදාළව ගෙවන ලද රු.169,144 ක ජලගාස්තු සමාලෝචිත වර්ෂයේ වියදම් ලෙස ගිණුම්ගත කර තිබුණි.

1.2.4 නොසැසඳූ පාලන ගිණුම්

මූල්‍ය ප්‍රකාශන වල දැක්වෙන ගිණුම් විෂයන් 06 කට අදාළ ශේෂයන් සහ ඒවාට අදාළ උපයෝගී ලේඛන සහ වාර්තා වල දැක්වෙන ශේෂයන් අතර රු. 875,051 ක වෙනසක් නිරීක්ෂණය විය.

1.2.5 ලැබියයුතු හා ගෙවියයුතු ගිණුම්

පහත නිරීක්ෂණයන් කරනු ලැබේ.

- (අ) එකතුව රු.26,744,563 ක් වූ ණයගැති ශේෂ වලින් රු. 908,778 ක් වූ ශේෂ 23 ක් අවුරුදු 3 ක කාලයක් ඉක්මවා තිබූ අතර, ඉන් රු. 764,465 ක් වූ ශේෂ 19 ක් වර්ෂ 5 ක කාලයක්ද ඉක්මවා තිබුණි.
- (ආ) එකතුව රු. 1,309,046 ක් වූ නොපියවන ලද අත්තිකාරම් ශේෂය තුළ වර්ෂ 10 න් 20 න් අතර කාල පරාසයකට අයත් රු. 520,931 ක් වූ ශේෂ 36 ක් පැවති අතර, ඉතිරි රු. 788,115 ක් වූ ශේෂ 5 ක් වර්ෂ 1 න් වර්ෂ 8 න් අතර කාල පරාසයකට අයත් ඒවා විය. දිගු කාලයක සිට පවතින මෙම ශේෂයන් අයකර ගැනීමට සමාලෝචිත වර්ෂයේදී කටයුතු කර නොතිබුණි.
- (ඇ) එකතුව රු. 25,796,270 ක් වූ ණයහිමි ශේෂ වලින් රු. 2,454,433 ක් වූ ශේෂ 24 ක් වර්ෂ 03 ක කාලයක් ඉක්මවා තිබුණු අතර, ඉන් රු. 1,048,248 ක් වූ ශේෂ 13 ක් වර්ෂ 05 කට වැඩි කාලයක සිට පැවත එන ශේෂයන් විය.
- (ඈ) එකතුව රු.17,370,338 ක් වූ ගෙවිය යුතු නැත්පත් ශේෂ වලින් රු.2,506,578 ක් වූ ශේෂ 127 ක් වර්ෂ 3ක කාලයක් ඉක්මවා තිබුණු අතර, ඉන් රු.703,493 ක් වූ ශේෂ 104 ක් වර්ෂ 5 කට වැඩි කාලයක සිට පැවත එන ශේෂයන් විය.

1.2.6 විගණනය සඳහා සාක්ෂි නොවීම.

පහත සඳහන් ගිණුම් ශේෂයන් ඉදිරියෙන් දක්වා ඇති සාක්ෂි විගණනයට ඉදිරිපත් නොවීය.

ගිණුම් විෂයය -----	වටිනාකම ----- රු.	ඉදිරිපත් නොකළ සාක්ෂි -----
ස්ථාවර වත්කම්	254,837,766	විධිමත් පරිදි සකස් කරන ලද ස්ථාවර වත්කම් ලේඛනයක් සහ වාර්ෂික සමීක්ෂණ මණ්ඩල වාර්තා

පරිගණක, උපාංග හා මෘදුකාංග	43,627,026	පරිගණක සම්බන්ධ විස්තර ඇතුළත් විස්තරාත්මක උපලේඛනය
ක්ෂය ප්‍රතිපාදන	13,406,655	ශේෂ සකස්වූ ආකාරය දැක්වෙන විස්තරාත්මක උපලේඛන
වාර්තා ලිවීම සඳහා කර ඇති ගෙවීම්	1,401,629	වාර්තා වල පිටපත් සහ ඊට අදාළ විස්තර
අන්තිකාරම් නිරවුල් කිරීම්	198,000	නිරවුල් කිරීම් පිළිබඳ විස්තර, බිල්පත් හා කුවිතාන්සි
ඉන්ධන සහ අළුත්වැඩියා වියදම්	5,919,975	දෛනික ධාවන සටහන් පත් සහ මාසික කාර්ය සාධන සාරාංශ
ණයගැනියෝ	2,505,460	ණය ශේෂ 28 කට අදාළ සනාථ කිරීම්
ණයහිමියෝ	2,891,468	ණය ශේෂ 20 කට අදාළ සනාථ කිරීම්

1.2.7 නීති, රීති, රෙගුලාසි හා කළමනාකරණ තීරණ වලට අනුකූල නොවීම.

පහත දැක්වෙන අනුකූල නොවීම් නිරීක්ෂණය විය.

නීති, රීති, රෙගුලාසි යනාදියට යොමුව	අනුකූල නොවීම
(අ) 1982 අංක 09 දරන ශ්‍රී ලංකා සංවර්ධන පරිපාලන ආයතන පනතේ 13 (1) වගන්තිය	පාලක සභාවේ රැස්වීම් යටත් පිරිසෙයින් සෑම මාසයකම එක් වරක්වත් පැවැත්විය යුතු වුවද, 2011 වර්ෂය සඳහා පවත්වා තිබුණේ රැස්වීම් 09 ක් පමණි.
(ආ) <u>1971 අංක 38 දරන මුදල් පනත</u>	
i. 10 (5) වගන්තිය සහ 1991 මාර්තු 20 දිනැති රාජ්‍ය ව්‍යාපාර අධ්‍යක්ෂ ජනරාල්ගේ ලිපිය	පනතේ සඳහන් මුදල් යෙදවීම් වලින් පසුව වර්ෂයේ ශුද්ධ අතිරික්ත ආදායමින් ඉතිරි සයළු මුදල් ඒකාබද්ධ අරමුදලට බැර කළ යුතු වුවත්, ඊට අනුකූලව කටයුතු කර නොතිබුණි.

ii. 13 (8) වගන්තිය

13 (7) (ඒ) වගන්තිය ප්‍රකාර වාර්තාව පාලක මණ්ඩලය විසින් සලකා බැලිය යුතු අතර, එහි දැක්වෙන කරුණු සම්බන්ධයෙන් ගැනීමට යෝජනා ක්‍රියාමාර්ග වාර්තාව ලැබී මාස 3 ක් ඇතුළත විගණකාධිපති වෙත දන්වා යැවිය යුතුය. ඉකුත් වර්ෂය සඳහා වූ වාර්තාව ඉදිරිපත් කර වර්ෂයකට වැඩි කාලයක් ගතවී තිබුණද, යටෝක්ත විධිවිධාන වලට අනුව කටයුතු කර නොතිබුණි.

(ඇ) ආයතන සංග්‍රහයේ ix වැනි පරිච්ඡේදයේ 1 සහ 2.2 ඡේද

රජයේ සේවයෙන් ලබාගත් දැනුම හා පුහුණුව භාවිතා කරමින් උපයා ගන්නා ගාස්තු වලින් 10% ක් ඒකාබද්ධ අරමුදලට බැර කළයුතු වුවත් ආයතනය ඊට අනුකූලව කටයුතු කර නොතිබුණි.

(ඈ) ශ්‍රී ලංකා ආණ්ඩුවේ මුදල් රෙගුලාසි සංග්‍රහය

i මු.රෙ 188 (2)

උපලබ්ධි නොවූ රු. 124,725 ක් වූ වෙක්පත් හා මුදල් ඇණවුම 26 ක් සම්බන්ධයෙන් මු.රෙ විධිවිධාන ප්‍රකාරව කටයුතු කර නොතිබුණි.

ii මු.රෙ 371 (2) (ආ)

අන්තිකාරම් ලබාදීමේදී සහ නිරවුල් කිරීමේදී අදාළ විධිවිධාන වලට අනුකූලව කටයුතු කර නොතිබුණු අතර, සමාලෝචිත වර්ෂය අවසානයට වර්ෂ 1 න් වර්ෂ 19 න් අතර කාලයට අයත් නොපියවන ලද අන්තිකාරම් ශේෂ 44 ක එකතුව රු. 1,309,046 ක් විය.

iii මු.රෙ 1647 (අ)

වාහන සහ ඒවායේ උපකරණ සම්බන්ධයෙන් සම්පූර්ණ පරීක්ෂණයක් පැවැත්විය යුතු වුවද, එවැනි පරීක්ෂණයක් පවත්වා නොතිබුණි.

1.2.8 ප්‍රමාණවත් අධිකාරී බලයකින් තහවුරු නොවූ ගනුදෙනු

1963 නොවැම්බර් 30 දිනැති අංක 1024 එෆ්/800/29 සඩ් දරන අමාත්‍ය මණ්ඩල තීරණය අනුව " රාජ්‍ය සංස්ථා" අප්‍රමාදව මූල්‍ය සහ පරිපාලන රෙගුලාසි සම්පාදනය කර ගත යුතු නමුත්, ඊට අනුකූලව කටයුතු නොකර රජයේ මුදල් රෙගුලාසි සහ ආයතන සංග්‍රහයේ විධි විධාන අනුගමනය කර තිබුණි. එහෙත් නිලධාරීන්ගේ වාර්ෂික නිවාඩු සහ අතිකාල දීමනා සම්බන්ධයෙන් පමණක් සාප්පු හා කාර්යාල සේවකයින් පිළිබඳ ආඥා පනතේ විධිවිධාන අනුගමනය කර තිබුණද, රාජකාරී කාලය සහ කාර්යාල වේලාව සම්බන්ධයෙන් එම පනතේ විධිවිධාන වලට අනුකූල ව කටයුතු කර නොතිබුණි. මේ නිසා වාර්ෂිකව සැලකිය යුතු රාජකාරී පැය ගණනක් අහිමිවී තිබුණු අතර, අතිකාල දීමනා වෙනුවෙන්ද වැඩිපුර ගෙවීම් සිදුවී ඇති බව නිරීක්ෂණය විය.

1.2.9 මනභේදයට තුඩුදෙන ගනුදෙනු

දේශන පැවැත්වීම සහ ඊට සම්බන්ධිත උපදේශක පාඨමාලා සම්බන්ධීකරණය, සැලසුම් කිරීම, මෘදුකාංග සංවර්ධනය, වාර්තා ලිවීම යනාදී කාර්යයන් ඉටුකිරීම වෙනුවෙන් ආයතනයේ සඹීර හා කොන්ත්‍රාත් උපදේශකවරුන්ට මෙන්ම නිලධාරීන් කිහිපදෙනෙකුට සමාලෝචිත වර්ෂයේදී රු.12,329,726 මුදලක් ද, ඉකුත් වර්ෂයේදී රු.9,952,915 ක මුදලක් ද ගෙවා තිබුණි.

2007 අගෝස්තු 21 දින අමාත්‍යවරයා විසින් අනුමත කරන ලද බාහිර සේවා සැපයීම් සම්බන්ධ ගෙවීම් පිළිවෙත අනුව යථෝක්ත ගෙවීම් සිදු කරන ලද බව දන්වා තිබුණද, එම සේවාවන් දෛනික රාජකාරී කාලය ඇතුළත සිදු කර තිබූ බව නිරීක්ෂණය විය. ආයතනය ස්ථාපිත පනතේ 3(1) වගන්තියේ දැක්වෙන කාර්යයන් ඉටුකිරීම වෙනුවෙන් මෙම ගෙවීම් කර ඇති බව විගණනයේදී අනාවරණය වූ අතර, මෙම කාරණය රාජ්‍ය ව්‍යවසාය පිළිබඳ කමිටු රැස්වීමේදී සාකච්ඡාවට භාජනය වී තිබුණි.

2. මූල්‍ය සමාලෝචනය

2.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව, 2011 දෙසැම්බර් 31 දිනෙන් අවසන් වර්ෂය සඳහා ආයතනයේ මෙහෙයුම් කටයුතු වලින් රු. 640,761 ක අතිරික්තයක් වූ අතර, ඊට අනුරූපීව ඉකුත් වර්ෂයේ අතිරික්තය රු. 480,323 ක් විය. ඉකුත් වර්ෂය සමඟ සැසඳීමේදී සමාලෝචිත වර්ෂය සඳහා වූ මූල්‍ය ප්‍රතිඵලයේ රු. 160,438 ක වර්ධනයක් පෙන්නුම් කෙරුණි. නේවාසිකාගාර ආදායම් වල වූ රු.1,070,558 ක වැඩිවීම මෙම වර්ධනයට ප්‍රධාන වශයෙන් හේතු වී තිබුණි.

2.2 වාර්තාවේ 1.2.1 හා 1.2.3 ඡේදයන්හි ගැලපීම් හේතුවෙන් මූල්‍ය ප්‍රකාශණ වල දක්වා ඇති සමාලෝචිත වර්ෂයේ අතිරික්තයට දල වශයෙන් රු.මිලියන 5.5 ක ප්‍රමාණය අවාසි ලෙස බලපානු ඇත. එසේ හෙයින් වාර්තා කර ඇති ආයතනයේ මෙහෙයුම් අතිරික්තය වූ රු.640,761 ක ප්‍රමාණය ඉහත බලපෑම් හේතුවෙන් උගන්වායක් බවට පත් වේ.

3. මෙහෙයුම් සමාලෝචනය

3.1 කාර්ය සාධනය

3.1.1 පුහුණු කටයුතු

(අ) ඉදිරිපත් කර තිබුණු තොරතුරු අනුව, සමාලෝචිත වර්ෂය සහ ඉකුත් වර්ෂය තුළ සැලසුම්ගත වැඩසටහන් පිළිබඳ විස්තරයක් පහත දැක්වේ.

පාඨමාලා විස්තරය සහ වර්ෂය	සැලසුම් ගත පාඨමාලා ගණන	පැවැත්වූ පාඨමාලා ගණන	පාඨමාලා සඳහා තෝරාගත් සංඛ්‍යාව	පාඨමාලා සම්පූර්ණ කළ සංඛ්‍යාව	පාඨමාලා හැරගිය සංඛ්‍යාව
සහතික පත්‍ර පාඨමාලා					
2011	72	30	756	633	123
2010	78	30	890	733	117
ඩිප්ලෝමා පාඨමාලා					
2011	09	06	245	208	37
2010	06	04	213	202	11

මේ සම්බන්ධයෙන් පහත නිරීක්ෂණයන් කරනු ලැබේ.

- i. ඉකුත් වර්ෂයේදී සහ සමාලෝචිත වර්ෂයේදී පවත්වා නොතිබුණු සැලසුම්ගත සහතික පත්‍ර පාඨමාලා සංඛ්‍යාව පිළිවෙලින් 48 ක් හා 42 ක් විය.
- ii. ඉකුත් වර්ෂයේදී සැලසුම් කල ඩිප්ලෝමා පාඨමාලා දෙකකද, සමාලෝචිත වර්ෂයේදී සැලසුම් කල පාඨමාලා තුනකද පවත්වා නොතිබුණි.
- iii. ඉකුත් වර්ෂයේදී සැලසුම්ගත සහතික පත්‍ර පාඨමාලා සඳහා තෝරාගත් අයගෙන් 117 දෙනෙකුද, සමාලෝචිත වර්ෂයේ තෝරාගත් අයගෙන් 123 දෙනෙකුද පාඨමාලා හැරගොස් තිබුණි.
- iv. සැලසුම්ගත ඩිප්ලෝමා පාඨමාලා සඳහා බඳවාගත් අයගෙන් ඉකුත් වර්ෂයේදී 11 දෙනෙකුද, සමාලෝචිත වර්ෂයේදී 37 දෙනෙකුද, පාඨමාලා හැරගොස් තිබුණි.

(ආ) ආයතනය විසින් පවත්වා තිබුණු අනෙකුත් වැඩසටහන් වලට අදාළ විස්තර ඉකුත් වර්ෂය සමග සසඳා පහත දැක්වේ.

පාඨමාලා විස්තරය	2011 වර්ෂය		2010 වර්ෂය	
	පාඨමාලා සංඛ්‍යාව	සහභාගි වූ සංඛ්‍යාව	පාඨමාලා සංඛ්‍යාව	සහභාගි වූ සංඛ්‍යාව
සේවාරම්භක පුහුණු වැඩසටහන්	01	146	5	610
ධාරිතා වර්ධන පුහුණු වැඩසටහන්	11	396	6	233
පුහුණු කරුවන් පුහුණු කිරීමේ වැඩසටහන්	13	286	-	-
පශ්චාත් උපාධි වැඩසටහන්				
- සම්පූර්ණ කරන ලද	02	65	02	118
- පවත්වාගෙන යන	05	155	06	231
පුහුණු උපදේශන සේවා වැඩසටහන්	46	1,398	30	901

මේ සම්බන්ධයෙන් පහත සඳහන් කරුණු නිරීක්ෂණය විය.

- i. සමාලෝචිත වර්ෂයේදී අළුතින් පුහුණුකරුවන් පුහුණු කිරීමේ පාඨමාලාවක් හඳුන්වා දී තිබුණු අතර, පාඨමාලා 13 කදී 286 දෙනෙකු පුහුණු කර තිබුණි.
- ii. 2010 දී පවත්වන ලද පුහුණු උපදේශන වැඩසටහන් 30 ක් මගින් 901 දෙනෙකු පුහුණු කර තිබුණු අතර, සමාලෝචිත වර්ෂයේදී වැඩසටහන් 46 ක් මගින් 1398 දෙනෙකු පුහුණු කර තිබුණි.

3.1.2 දේශන පැවැත්වීම.

(අ) අභ්‍යන්තර උපදේශකවරයෙකු මාසයකට සැලසුම්ගත පුහුණු වැඩසටහන් වල පැය 45 ක් දේශන පැවැත්විය යුතු අතර ඉකුත් වර්ෂයේදී සහ සමාලෝචිත වර්ෂයේදී අභ්‍යන්තර උපදේශකවරුන් සැලසුම්ගත පුහුණු වැඩසටහන් වලද පවත්වා තිබූ දේශන පිළිබඳව සාරාංශගත විස්තරයක් පහත දැක්වේ.

වර්ෂය	උපදේශකවරු සංඛ්‍යාව	වර්ෂය තුළ පැවැත්විය යුතු දේශන පැය ගණන	පවත්වා තිබුණු පැය ගණන	අඩු වූ දේශන පැය ගණන (විචලනය)
-----	-----	-----	-----	-----

2011	18	9,720	2,108	7,612
2010	15	8,100	2,560	5,540

පහත නිරීක්ෂණයන් කරනු ලැබේ.

- i. ඉකුත් වර්ෂයේ දී දේශන පැය 5,540 ක්ද, සමාලෝචිත වර්ෂයේදී දේශන පැය 7,612 ක්ද ආයතනයට අහිමිවී තිබුණි.
 - ii. සමාලෝචිත වර්ෂයේදී හා ඉකුත් වර්ෂයේදී කිසිදු උපදේශකවරයෙකු මාසයකට නියමිත සම්පූර්ණ දේශන පැය ගණන පවත්වා නොතිබුණු අතර ඉකුත් වර්ෂයේදී උපදේශකවරුන් තිදෙනෙකු පමණක් වර්ෂයට නියමිත දේශන පැය ගණනින් හරි අඩක් ඉක්මවා දේශන පවත්වා තිබුණි.
- (ආ) ඉදිරිපත් කරන ලද තොරතුරු අනුව සමාලෝචිත වර්ෂයේ සහ ඉකුත් වර්ෂයේ අභ්‍යන්තර හා බාහිර උපදේශකවරුන් පවත්වා තිබුණු දේශන පැය ගණන් පිළිබඳ සාරාංශගත විස්තරයක් පහත දැක්වේ.

වර්ෂය	අභ්‍යන්තර උපදේශකවරු		බාහිර උපදේශකවරු		එකතුව
	සැලසුම් කළ වැඩසටහන්	උපදේශන වැඩසටහන් (ගෙවීම් මත)	සැලසුම් කළ වැඩසටහන් (ගෙවීම් මත)	උපදේශන වැඩසටහන් (ගෙවීම් මත)	
	දේශන පැය	දේශන පැය	දේශන පැය	දේශන පැය	මුළු පැය
2011	2,108	2,520	4,115	4,172	12,915
2010	2,560	2,226	2,346	2,450	9,582

පහත නිරීක්ෂණයන් කරනු ලැබේ.

- i. ඉකුත් වර්ෂයට සාපේක්ෂව සමාලෝචිත වර්ෂයේදී අභ්‍යන්තර උපදේශකවරුන් සැලසුම්ගත පාඨමාලා වල පවත්වා තිබුණු දේශන පැය ගණන පැය 452 කින් අඩුවී තිබුණි.
- ii. ගෙවීම් මත කරන උපදේශන වැඩසටහන් වලදී පවත්වා ඇති දේශන පැය ගණන ඉකුත් වර්ෂයට වඩා සමාලෝචිත වර්ෂයේදී පැය 294 කින් වැඩිවී තිබුණි.

iii. බාහිර උපදේශකවරුන් සැලසුම්ගත පාඨමාලා වල පවත්වා තිබුණු දේශන පැය ගණන ඉකුත් වර්ෂයට සාපේක්ෂව සමාලෝචිත වර්ෂයේදී පැය 1,769 ක් වැඩිවී තිබුණි.

iv. බාහිර උපදේශකවරුන් උපදේශන වැඩසටහන් වල පවත්වා තිබුණු දේශන පැය ප්‍රමාණය ඉකුත් වර්ෂයට සාපේක්ෂව සමාලෝචිත වර්ෂයේදී පැය 1,722 කින් වැඩිවී තිබුණි..

3.2 කළමනාකරණ අකාර්යක්ෂමතා

පහත නිරීක්ෂණයන් කරනු ලැබේ.

(අ) රාජ්‍ය නිලධාරීන්ට රාජ්‍ය ව්‍යාපාර රෙගුලාසි පිළිබඳ දැනුවත් කිරීමේ වැඩසටහන් 97 ක් මෙහෙයවීම සඳහා ජාත්‍යන්තර කම්කරු සංවිධානය විසින් රු. 8,620,447 ක මුදලක් ලබා දී තිබුණි. මෙම ව්‍යාපෘතිය 2008 වර්ෂයේ නිම වී තිබුණද, ඊට අදාල ගෙවීම් නිරවුල් නොකර ගිණුම් වල රු. 2,000,000 ක ශේෂයක් තවදුරටත් රඳවාගෙන තිබුණි.

(ආ) අදියර දෙකක් යටතේ ඉදිකිරීමට යෝජනා තිබුණු නව ගොඩනැගිලි සංකීර්ණය වෙනුවෙන් නාගරික සංවර්ධන අධිකාරියට සහ කොළඹ මහ නගර සභාවට සේවා ගාස්තු ලෙස පිළිවෙලින් රු. 3,714,000 ක්, රු. 292,709 ක් ගෙවා තිබුණි. එහෙත් II අදියරට අයත් පරිපාලන ගොඩනැගිල්ලේ ඉදිකිරීම් අත්හැරීම නිසා ඒ වෙනුවෙන් ගෙවා තිබුණු රු. 2,615,738 ක මුදල නිශ්කාර්ය වියදමක් වී තිබුණි.

(ඇ) 2007 වර්ෂයේ සිට අළුත්වැඩියා කටයුතු සඳහා වසා දමන ලද නේවාසිකාගාරයේ කාමර 13 ක අළුත්වැඩියා කටයුතු සමාලෝචිත වර්ෂය අවසන් වන විටත් නිමවී නොතිබුණි. එම හේතුව නිසා ආයතනයේ පුහුණු වන්නන්ට බාහිර නේවාසිකාගාර පහසුකම් ලබාදීමට සිදුවී තිබුණු අතර, ඒ වෙනුවෙන් 2011 වර්ෂයේදී රු.43,440 ක වියදමක් දැරීමට සිදුවී තිබුණි.

(ඈ) 1997,2002 සහ 2008 යන වර්ෂ වලදී ව්‍යාපෘති දෙකකින් ලැබී තිබුණු වාහන තනක අයිතිය ආයතනයේ නමට පවරා ගැනීමට සමාලෝචිත වර්ෂය අවසන් වන විටත් කටයුතු කර නොතිබුණි.

3.3 නිෂ්ක්‍රීය හා දුර්වල උපයෝජිත වත්කම්

පහත නිරීක්ෂණයන් කරනු ලැබේ.

(අ) සමාලෝචිත වර්ෂයද ඇතුළත්ව ඉකුත් වර්ෂ 4 තුළ කිසිදු ප්‍රයෝජනවත් කාර්යයකට යොදවා නොගෙන එකතුව රු.44,715 ක් වූ ශේෂ සහිතව බැංකු ඉතිරිකිරීමේ ගිණුම් දෙකක් නිෂ්ක්‍රීයව පවත්වාගෙන ගොස් තිබුණි.

(ආ) සමාලෝචිත වර්ෂය තුළ ආයතනයේ ප්‍රධාන බැංකු (ජංගම) ගිණුම් දෙකෙහි සැලකිය යුතු මුදල් ශේෂයන් රඳවා තිබුණු අතර, එම මුදල් ශේෂ වල මාසික සාමාන්‍යය රු. 124,799,787 ක් විය.

(ඇ) සමාලෝචිත වර්ෂය තුළ ත්‍රි විලර් රථයක් සහ යතුරු පැදියක් ප්‍රයෝජනයට නොගෙන ගාල්කර තිබුණි.

3.4 ආර්ථික නොවූ ගනුදෙනු

මහා නගර සභා ආදා පනතේ විධිවිධාන ප්‍රකාරව නියමිත දිනට පෙර වර්ෂයට අදාළ වර්ෂනම් ගෙවීමෙන් වට්ටම් ලබාගත හැකි වුවත්, ඒ අනුව කටයුතු නොකිරීම නිසා ලබාගත හැකිව තිබුණු රු. 76,222 ක වට්ටම් අහිමි වී තිබුණි. තවද සමාලෝචිත වර්ෂයේ රු.762,220 ක් වූ වර්ෂනම් බදු 2012 ජූලි 30 වන විටත් ගෙවා නොතිබූ හෙයින් ඒ වෙනුවෙන් 20% ක් වූ වරෙන්තු/ අධිභාර ගාස්තු වශයෙන් රු.152,440 ක් මහ නගර සභාවට ගෙවීමට සිදු වන බව ද, විගණනයේදී නිරීක්ෂණය විය.

3.5 හඳුනාගන්නා ලද පාඩු

පහත නිරීක්ෂණයන් කරනු ලැබේ.

(අ) 2004 සහ 2007 අතර කාල පරිච්ඡේදයට අදාළව නිලධාරීන් 5 දෙනෙකුගෙන් සහ බාහිර ආයතනයකින් අයවිය යුතු එකතුව රු.633,150 ක් වූ නේවාසිකාගාර ගාස්තු සමාලෝචිත වර්ෂය අවසන් වන විටත් අයකරගෙන නොතිබුණු අතර, එය ගිණුම් වලටද ඇතුළත් වී නොතිබුණි.

(ආ) පුහුණුකරුවන් පුහුණු කිරීමේ පාඨමාලාවේ ඇස්තමේන්තු ගත පිරිවැය රු.9,942,625 ක් වූ නමුත්,භාණ්ඩාගාර අනුමැතිය ලබාගෙන තිබුණේ ඉන් රු. 3,493,320 ක් සඳහා පමණි. පාඨමාලාවේ සම්පූර්ණ වියදම ආයතනය වැයකර පාඨමාලාව පවත්වා තිබූ අතර, අවසානයේ තෝරාගත් 14 දෙනෙකුට විදේශ පුහුණුවද ලබා දී තිබුණි. පුහුණු පාඨමාලාව වෙනුවෙන් භාණ්ඩාගාරයෙන් ලැබිය යුතු රු. 6,763,915 ක් 2012 ජූලි 15 දින වන විටත් අය කරගෙන නොතිබූ බව විගණනයේදී අනාවරණය විය. කිසිදු අයකිරීමකින් තොරව පුහුණුකරුවන්ට නේවාසිකාගාරයේ කාමර 30 ක් ලබා දී තිබූ අතර මේ ආකාරයට නේවාසික පහසුකම් සැපයීම නිසා ආයතනයට උපයා ගත හැකිව තිබුණ ආදායම් අහිමි වී තිබූ බව වැඩිදුරටත් නිරීක්ෂණය විය.

(ඇ) පශ්චාත් උපාධි සහ ඩිප්ලෝමා වැඩසටහන් වලට ඇතුළත් වූ සහ සහභාගි වූ අයදුම්කරුවන් 40 දෙනෙකුගෙන් අයවිය යුතු රු.5,583,050 ක මුදලක් ඉකුත් වර්ෂයේදී ගිණුම් වලින් ලියා හැර තිබුණි. මේ පිළිබඳව පහත සඳහන් කරුණු නිරීක්ෂණය විය.

- i පාඨමාලා ගාස්තු අයවිය යුතුව තිබුණු අයදුම්කරුවන්ගෙන් දෙදෙනෙකු නැවතත් 2008/2010 කාලපරිච්ඡේදය වෙනුවෙන් පාඨමාලා වලට ඇතුළත් වී තිබුණි.
- ii එක් අයදුම් කරුවෙකුගෙන් අයවිය යුතු රු.6,750 ක් ලියාහැර තිබුණද, ඔහු පාඨමාලා ගාස්තුව ඉක්මවා රු.23,250 ක් ගෙවා ඇති බව නිරීක්ෂණය විය.වැඩිපුර ගෙවා තිබුණු පාඨමාලා ගාස්තුව ඔහු වෙත ආපසු ගෙවා නොතිබුණු අතර, ගෙවිය යුතු මුදලක් ලෙසද මූල්‍ය ප්‍රකාශන වල දක්වා නොතිබුණි.

3.6 කාර්ය මණ්ඩල පරිපාලනය

පහත නිරීක්ෂණයන් කරනු ලැබේ.

- (අ) සමාලෝචිත වර්ෂය අවසානයට සේවක සංඛ්‍යා සැලැස්ම අනුව අනුමත තනතුරු 21 ක පුරප්පාඩු 48 ක් පැවතුණි.
- (ආ) සේවක සංඛ්‍යා සැලැස්මෙහි අනුමත වූ රියදුරු හා පරිගණක වැඩසටහන් විශ්ලේෂක යන තනතුරු දෙකක අනුමත සීමාව ඉක්මවා තිදෙනෙකු සේවයේ යොදවා තිබුණි.
- (ඇ) කාර්ය මණ්ඩලයේ සාමාජිකයින් 14 දෙනෙකු තමන්ට හිමි වාර්ෂික නිවාඩු ප්‍රමාණය ඉක්මවා දින 224 ක වැටුප් රහිත නිවාඩු ලබාගෙන තිබුණි. මින් වැටුප් රහිත නිවාඩු දින 150 ක් කොන්ත්‍රාත් පදනම මත බඳවාගෙන ඇති උපදේශක කාර්ය මණ්ඩලයේ සාමාජිකයින් හතර දෙනෙකු විසින් ලබාගෙන තිබුණි.

3.7 සේවක පාරිතෝෂිත සඳහා ප්‍රතිපාදන වෙනුවෙන් අරමුදලක් ගොඩනැගීම.

ඉකුත් වර්ෂය අවසානයට කාර්ය මණ්ඩලයේ සාමාජිකයින් 62 දෙනෙකු වෙනුවෙන් රු.15,308,325 ක ප්‍රතිපාදන සලසා තිබුණද, එම මුදල් ආයෝජනය කර අරමුදලක් ගොඩනගා ගැනීම කෙරෙහි අවධානය යොමුකර නොතිබුණි. සමාලෝචිත වර්ෂය අවසානයට එම සාමාජික සංඛ්‍යාව 92 ක් දක්වාද, ප්‍රතිපාදනය රු.17,930,529 ක් දක්වාද, වර්ධනය වී තිබුණි.

4. ගිණුම්කටයුතුභාවය සහ යහපාලනය

4.1 සංයුක්ත සැලැස්ම

2003 ජුනි 2 දින හා අංක පීඊඩී/12 දරන රාජ්‍ය ව්‍යාපාර චක්‍රලේඛයේ 5.1 වගන්තිය ප්‍රකාර සංයුක්ත සැලැස්මක් සකස් කළ යුතු අතර 5.1.3 වගන්තියේ විධි විධාන ප්‍රකාර අධ්‍යක්ෂ මණ්ඩලය විසින් අනුමත කරන ලද, යාවත්කාලීන කරන ලද සංයුක්ත සැලැස්ම, යාවත්කාලීන කරන ලද වාර්ෂික අයවැය සමඟ මූල්‍ය වර්ෂය ආරම්භ වීමට දින 15 කට පෙර ඉදිරිපත් කළ යුතුය. එහෙත් 2011 වර්ෂය සහ ඉන් ඉදිරියට බල පැවැත්වෙන ආකාරයට සකස්කර තිබුණු සංයුක්ත සැලැස්ම අධ්‍යක්ෂ මණ්ඩලය විසින් අනුමත කර තිබුණේ 2011 නොවැම්බර් 29 දා දීය.

4.2 අභ්‍යන්තර විගණනය

ආයතනය ආරම්භයේ සිට සමාලෝචිත වර්ෂය අවසානය දක්වා අභ්‍යන්තර විගණන ඒකකයක් ස්ථාපිත කර නොතිබුණි.

4.3 විගණන හා කළමනාකරණ කමිටු

පහත නිරීක්ෂණයන් කරනු ලැබේ.

- (අ) 2003 ජුනි 2 දිනැති අංක පීඊසී / 12 දරන රාජ්‍ය ව්‍යාපාර චක්‍රලේඛයේ 7.4.1 වගන්තිය ප්‍රකාර අවම වශයෙන් ත්‍රෛමාසිකව විගණන කමිටු පැවැත්විය යුතු වුවත්, සමාලෝචිත වර්ෂයේදී කමිටු පවත්වා නොතිබුණි.
- (ආ) උක්ත චක්‍රලේඛයේ විධිවිධාන ප්‍රකාරව විගණන කමිටුවේ කාර්ය සාධනය පිළිබඳ වාර්තාවක් ආයතනයේ වාර්ෂික වාර්තාවට අතුළත් කළ යුතු වුවත් කමිටු නොපැවැත්වීම නිසා ඒ අනුව කටයුතු කිරීමට නොහැකි වී තිබුණි.

4.4 අයවැය පාලනය

සමාලෝචිත වර්ෂය සඳහා වූ අය වැය ලේඛනය වරින් වර සමාලෝචනය කර යාවත්කාලීන කර නොතිබුණි. එම හේතුව නිසා අය වැය ගත හා තථ්‍ය ආදායම් හා වියදම් අතර පිළිවෙලින් 06% සිට 96% දක්වා සහ 15% සිට 100% දක්වා වූ විචලනයන් වූයෙන් අයවැය ලේඛනය ඵලදායී මූල්‍ය කළමනාකරණ පාලන කාරකයක් ලෙස උපයෝගී කරගෙන නොතිබූ බව නිරීක්ෂණය විය.

4.5 වාර්ෂික වාර්තා සභාගත කිරීම

ඉකුත් වර්ෂ වලදීද වාර්ෂික වාර්තා සභාගත කිරීමේ ප්‍රමාදයන් නිරීක්ෂණය වූ අතර, 2010 වර්ෂයේ වාර්ෂික වාර්තාව පාර්ලිමේන්තුවේ සභාගත කර තිබුණේ 2012 ජුනි 7 දින දීය.

5. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලනයන් පිළිබඳ අඩුපාඩු වරින් වර ආයතනයේ අවධානයට යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු විය යුතුය.

- (අ) ගිණුම්කරණය
- (ආ) මුදල් හා බැංකු කටයුතු
- (ඇ) ස්ථාවර වත්කම්
- (ඈ) වාහන උපයෝජනය
- (ඉ) අත්තිකාරම්
- (ඊ) ණයගැතියෝ සහ ණයහිමියෝ
- (උ) කාර්ය මණ්ඩල පරිපාලනය
- (ඌ) පුහුණු කටයුතු